



राष्ट्रपति द्रौपदी मुर्मू ने राष्ट्रपति भवन में पूर्व राष्ट्रपति आर. वेंकटरमन की जयंती पर उनके चित्र के समक्ष पुष्पांजलि अर्पित की।

राष्ट्रीय हिन्दी दैनिक

एक्शन इंडिया



वर्ष: 08 अंक: 325 पृष्ठ: 12

RNI : HARHIN/2016/68417

actionindiaharyana@gmail.com

हरियाणा संस्करण

दिल्ली - हरियाणा - हिमाचल प्रदेश - उत्तराखण्ड

मिजोरम में जेडपीएम को बहुमत

= 40 में से 27 सीट जीतीं, जोरमथंगा ने राज्यपाल को इस्तीफा सौंपा

चुनाव की बात

8 भाजपा ने पलक और सैहा सीट अपने नाम की, जबकि कांग्रेस ने लांमलाई वेस्ट सीट पर जीत हासिल की।

टीम एक्शन इंडिया/आइजोल जोरम पीपुल्स मूवमेंट (जेडपीएम) को मणिपुर विधानसभा की 40 में से 27 सीटों के साथ स्पष्ट बहुमत मिला। इसके अलावा मिजो नेशनल फ्रंट को 10, भाजपा को भाजपा को दो और कांग्रेस को एक सीट मिली। भाजपा ने पलक और सैहा सीट अपने नाम की, जबकि कांग्रेस ने लांमलाई वेस्ट सीट पर जीत हासिल की। जीत दर्ज करने वाले जेडपीएम के प्रमुख नेताओं में पार्टी के मुख्यमंत्री पद के उम्मीदवार

सीट	बहुमत
40	21

मिजोरम में जेडपीएम का सीएम

पार्टी	सीटें
जेडपीएम	27
एमएनएफ	10
भाजपा	02
कांग्रेस	01

लालदुहोमा शामिल हैं। उन्होंने सेरछिप सीट पर मिजो नेशनल फ्रंट (एमएनएफ) के जे. माल्सावमजुआला वानचांग को 2,982 वोटों से हराया। इस बीच मिजोरम के मुख्यमंत्री जोरमथंगा ने सोमवार शाम को राज्यपाल हरी बाबू कंभरपति से मुलाकात की। उन्होंने विधानसभा चुनाव में अपनी पार्टी मिजो नेशनल फ्रंट को हार के बाद अपना इस्तीफा सौंप दिया। सीएम समेत कई दिग्गज हारे

निर्वाचन आयोग के मुताबिक, मुख्यमंत्री जोरमथंगा आइजोल ईस्ट-प्रथम सीट पर जेडपीएम उम्मीदवार लालथनसांगा से 2,101 मतों से हार गए।

गाजोड़ से बनी पार्टी मिजोरम में सत्ता के शीर्ष पर

नई दिल्ली : भारत के पूर्वोत्तर राज्य मिजोरम में विधानसभा चुनाव के वोटों के गिनती पूरी हो चुकी है। नतीजों में जोराम पीपुल्स मूवमेंट (जेडपीएम) ने 27 सीटें जीतकर बहुमत हासिल कर लिया है। 40 सीटों वाले मिजोरम विधानसभा में बहुमत के लिए 21 सीटों की जरूरत थी। एक पूर्व आईपीएस अधिकारी, विधायक और पूर्व सांसद लालदुहोमा द्वारा स्थापित पार्टी जेडपीएम के मिजोरम में सत्ता के शिखर तक पहुंचने की कहानी बहुत दिलचस्प रही।



चुनाव में जिन दिग्गजों को हार का सामना करना पड़ा, उनमें उप मुख्यमंत्री और एमएनएफ उम्मीदवार तांकलुइया शामिल हैं। उन्हें तुइचांग में जेडपीएम उम्मीदवार ने हराया।

इसके अलावा स्वास्थ्य मंत्री और एमएनएफ उम्मीदवार आर लालथंगलियाना दक्षिण तुइपुई में जेडपीएम के जेजे लालपखलुआ से हार गए।

मणिपुर में दो गुटों में गोलीबारी, 13 लोगों की मौत

टीम एक्शन इंडिया/इंफाल मणिपुर में सोमवार सुबह 10:30 बजे दो गुटों के बीच हुई गोलीबारी में 13 लोगों की मौत हो गई। घटना म्यांमार बॉर्डर से लगे कुकी बहुल इलाके टेन्गोपाल जिले के लीथू गांव की है। मारे गए लोगों की पहचान नहीं हो पाई है। असम राइफल्स के मुताबिक, इलाके के एक विद्रोही समूह ने म्यांमार जा रहे उग्रवादियों पर ये हमला किया है। मणिपुर सरकार ने रविवार (3 दिसंबर) को कुछ इलाकों को छोड़कर पूरे राज्य में मोबाइल इंटरनेट सेवाएं 18 दिसंबर तक के लिए बहाल की



थीं। मोबाइल इंटरनेट से बैन वापस लेने के बाद गोलीबारी की यह पहली घटना है। राज्य में कुकी और मैतेई समूह के बीच आरक्षण के विवाद को लेकर 3 मई से

हिंसा चल रही है। हिंसक घटनाओं में अब तक 200 लोग मारे गए हैं। 50 हजार लोगों को अपना घर छोड़कर रिलीफ कैंप में रहना पड़ रहा है।

सीएम ने 18 जीआई प्रमाण पत्रों का किया वितरण



टीम एक्शन इंडिया/देहरादून मुख्यमंत्री पुष्कर सिंह धामी ने सोमवार को मुख्यमंत्री आवास स्थित मुख्य सेवक सदन में 18 जीआई प्रमाण पत्रों का वितरण किया। उत्तराखंड देश का पहला राज्य है, जिसे एक दिन में सबसे अधिक 18 जीआई प्रमाण पत्र मिले हैं। अब तक उत्तराखंड के कुल 27 उत्पादों को जीआई टैग मिल चुका है। मुख्यमंत्री धामी ने प्रधानमंत्री मोदी का आभार व्यक्त करते हुए कहा कि उनकी दूरदर्शी सोच के कारण ही आज भारत सरकार से उत्तराखंड के 18 उत्पादों को भौगोलिक संकेतक टैग युक्त प्रमाण पत्र मिल पाए हैं। जिन उत्पादों को जीआई टैग प्रमाण पत्र प्रदान किये गये, उनके उत्पादकों को भी मुख्यमंत्री ने बधाई दी है। मुख्यमंत्री ने कहा कि आज का दिन उत्तराखंड के लिए ऐतिहासिक है। 2003 में जीआई

कानून बनने से लेकर 2023 तक के बीस वर्षों के सफर में पहली बार एक दिन में एक साथ किसी राज्य के 18 उत्पादों को जीआई प्रमाण पत्र निर्गत किये गए हैं। इस उपलब्धि से उत्तराखंड के पहाड़ी व्यंजनों के साथ ही कई अन्य वस्तुओं और इनसे संबंधित कलाकारों को न केवल काफी लाभ होगा अपितु दुनियाभर में उत्तराखंड को अलग पहचान मिलेगी। उन्होंने आशा व्यक्त की कि जीआई टैग युक्त उत्तराखंड के उत्पादों का निर्यात तेजी से बढ़ेगा। उन्होंने कहा कि प्रधानमंत्री के आत्मनिर्भर भारत बनाने के प्रयासों को इससे और मजबूती मिलेगी। उन्होंने कहा कि उत्तराखंड के सभी जिलों में स्थानीय उत्पादों को बढ़ावा देने के उद्देश्य से एक जनपद, दो उत्पाद योजना पर राज्य में तेजी से कार्य किये जा रहे हैं।

"श्रीराम जी के भक्त" सम्मान समारोह

हरियाणा की समृद्ध कला एवं संस्कृति को जन-मानस तक पहुंचाने के लिए प्रदेश की सभी रामलीला मंडलियों का सत्कार समारोह

मुख्य अतिथि
श्री मनोहर लाल
मुख्यमंत्री, हरियाणा

मंगलवार, 5 दिसम्बर, 2023 | दोपहर 12 बजे
कुरुक्षेत्र

कार्यक्रम से जुड़ने के लिए क्यू आर कोड स्कैन करें

"भारत सिर्फ एक भूभाग नहीं है, बल्कि हमारी सभ्यता की, संस्कृति की, सद्भावना की, संभावना की एक अभिव्यक्ति है।"
- नरेन्द्र मोदी

सूचना, लोक सम्पर्क, भाषा तथा संस्कृति विभाग, हरियाणा

www.pharyana.gov.in | @dipharyana

आम आदमी पार्टी सांसद राघव चड्ढा का निलंबन वापस

टीम एक्शन इंडिया/नई दिल्ली राज्यसभा ने सोमवार को आम आदमी पार्टी के सदस्य राघव चड्ढा का विशेषाधिकार हनन के मामले में उच्च सदन से निलंबन वापस ले लिया है। पंजाब से आम आदमी पार्टी के राज्यसभा सदस्य राघव चड्ढा ने 11 अगस्त को मानसून सत्र के दौरान 5 सदस्यों की बिना अनुमति के

उनका नाम दिल्ली से जुड़े एक विधेयक को प्रवर समिति को भेजे जाने के प्रस्ताव में शामिल किया था। इन सदस्यों ने राघव चड्ढा के खिलाफ शिकायत की थी। मामला संसद की विशेषाधिकार समिति को भेजा गया था और उन्हें सदन की कार्यवाही से समिति की रिपोर्ट आने तक निलंबित कर दिया गया था।

हाई कोर्ट ने दी 26 सप्ताह के भ्रूण को हटाने की मंजूरी

टीम एक्शन इंडिया/नई दिल्ली दिल्ली हाई कोर्ट ने 21 वर्षीय महिला के 26 हफ्ते के भ्रूण को हटाने की अनुमति दे दी है। जस्टिस सुब्रमण्यम प्रसाद ने एम्स की मेडिकल रिपोर्ट पर गौर करने के बाद अपना निर्णय दिया है। एम्स ने महिला का परीक्षण करने के बाद कोर्ट में दाखिल अपनी रिपोर्ट में कहा कि महिला का भ्रूण सुरक्षित तरीके से हटाया जा सकता है। कोर्ट ने 23 नवंबर को एम्स को मेडिकल बोर्ड गठित कर स्टेट्स रिपोर्ट दाखिल करने का निर्देश दिया था। मुनवाई के दौरान महिला के वकील अमित मिश्रा ने



कहा कि वो सहमति के आधार पर बने यौन संबंध के बाद गर्भवती हो गई। उसे हाल में ही अपने गर्भवती होने का तब पता चला तब उसे कुछ समस्या शुरू हुईं और उसने डॉक्टर से सलाह ली। डॉक्टर ने 16 नवंबर को जब उसका परीक्षण किया तब उसे अपने गर्भवती होने का पता चला।

मॉडल टाउन: धूमधाम से मनाया गया गुरु पर्व, सजाया गया कीर्तन दरबार



टीम एक्शन इंडिया/नई दिल्ली गुरु नानक देव जी के प्रकाश पर्व के अवसर पर मॉडल टाउन में सालाना कीर्तन दरबार सजाया गया व गुरु लंगर का आयोजन किया गया। कार्यक्रम का आयोजन गुरुद्वारा श्री गुरु सिंह सभा आर एम ब्लॉक के तत्वाधान में संपन्न हुआ।

कीर्तनियों ने कीर्तन कर बांधा समां: इस दौरान गुरु पर्व को और भी ज्यादा भक्तिमय बनाने के लिए दूर-दूर से कीर्तनीए आएं। जिसमें कि हजुरी रागी, भाई अमरजीत सिंह, पटना सहिब से भाई राजिंदर सिंह, भाई मनजीत सिंह कानपुरी के साथ ही पटियाला वाले भाई अमरजीत सिंह ने अपनी मधुरवाणी से कीर्तन कर साध-संगत को निहाल किया।

गुरुद्वारा श्री गुरु सिंह सभा के लोग रहे मौजूद: प्रधान भुपिंदर सिंह, सेक्रेटरी मुपेंद्र सेनी, सुरजीत



दर्शन सिंह भी उपस्थित रहे। विशेष अतिथियों ने छका प्रसाद: मुख्य अतिथि के रूप में पूर्व मंत्री मंगत राम सिंघल, आदर्श नगर विधानसभा क्षेत्र के विधायक पवन शर्मा व मॉडल टाउन के विधायक अखिलेश पति त्रिपाठी, निगम पार्षद मुकेश गोयल, पार्षद नेहा अग्रवाल, दिल्ली पैरामेडिकल बोर्ड के चेयरमैन प्रदीप अग्रवाल, पूर्व जूनियर चैरमैन नाथू राम नागर, अनुराग

गर्ग, पूर्व निगम पार्षद नीलम बुद्धिराजा, रश्मी बजाज, अजय गुप्ता (बोबी) अभिषेक शर्मा, राकेश गोयल, दीपक ज़िंदल, राजेश अरोड़ा, अमित जैन, ललित शर्मा, उषा वर्मा, प्रबोद्ध मल्होत्रा के साथ आर और एम ब्लॉक आरडब्ल्यू के सभी सदस्य ने श्री गुरु नानक देव जी का आर्शिवाद प्राप्त किया।

सैंकड़ों श्रद्धालुओं ने की अरदास: कीर्तन दरबार में सैंकड़ों की तादात में लोग शामिल हुए। यहां आने वाले सभी श्रद्धालुओं ने माथा टेका व गुरु अरदास की। अंत में सभी साध-संगत ने प्रसाद छका। आपको बता दें कि कीर्तन दरबार फूलों की माला व बिजली की रंग बिरंगी झालरों से जगमगा उठा था, जिसको देखते ही बनता था। इस मौके पर सभी ने माथा टेका व श्री गुरु नानक देव जी का आर्शिवाद प्राप्त किया।



वार्ड की जनता को मिलेगी कई बेहतर सुविधाएं: सुमन शर्मा

यह जीत लोकसभा चुनाव में मील का पत्थर सबित होगी: सत्यपाल



टीम एक्शन इंडिया/नई दिल्ली आजादपुर वार्ड की निगम पार्षद सुमन शर्मा ने जानकारी देते हुए बताया कि मंगल बाजार चौक के समीप माताओं और बहनों के लिए समर्पित

पिंक टॉयलेट का निर्माण होने जा रहा है। जगह का सर्वेक्षण और निरीक्षण आज संपूर्ण हो गया। उन्होंने आगे बताया कि एच-4 के सामने सांसद फंड से पुस्तकालय व मनोरंजन केन्द्र



बनेगा। जिसका निरीक्षण किया जा चुका है। साथ ही उन्होंने यह भी बताया कि डीडीए प्लैट, पंजाबी कैम्प, ए ब्लॉक, एच ब्लॉक का ट्रेनेज नेटवर्क का नवीनीकरण जल्द ही

अटल अमृत अभियान के तहत करवाया जायेगा। उन्होंने यह भी बताया कि एच-4 के 1850 के सामने वाले पार्क के पास डूबूब शौचालय के पास जच्चा-बच्चा केन्द्र



खुलेगा। जिसका निरीक्षण भी किया जा चुका है। निगम पार्षद सुमन शर्मा ने कहा कि मेरा लक्ष्य क्षेत्र का विकास करना है कि जिसके लिए मैं हमेशा ही प्रयासरत रहती हूँ। जनता की जो भी

समस्याएँ हैं, उन समस्याओं को सुन समस्या का जल्द से जल्द समाधान करवाती हूँ ताकि क्षेत्र की जनता को किसी भी प्रकार की समस्या से रूबरू न होना पड़े।



टीम एक्शन इंडिया/नई दिल्ली पांच राज्यों में विधानसभा चुनाव के नतीजे आने के बाद पांच में से तीन राज्यों राजस्थान, मध्य प्रदेश, छत्तीसगढ़ में भाजपा की बहुमत से सरकार बनने जा रही है। जिससे भाजपा के कार्यकर्ताओं में खासा उत्साह देखने को मिल रहा है। इस मौके पर जागरूक उपभोक्ता मंच के महामंत्री सत्यपाल शर्मा ने कहा कि यह जीत भाजपा की नहीं है अपितु देशवासियों की जीत है। उन्होंने कहा कि मध्यप्रदेश व राजस्थान से आशा के अनुरूप भाजपा को जीत हांसिल हुई है, वहीं छत्तीसगढ़ की जनता ने मोदी जी पर जो विश्वास दिखाया है यह उस विश्वास की जीत हुई है। उन्होंने आगे कहा कि इन

तीन राज्यों में जो जीत मिली है वह आगामी 2024 के लोकसभा चुनाव में मील का पत्थर सबित होगी। उन्होंने कहा कि मोदी जी निश्चय ही एक करिश्माई नेता हैं जिनके नेतृत्व में हारती हुई सीट भी आसानी से जीत में कब बदल जाती है यह तो उम्मीदवार को भी नहीं पता चलता है।

अजीत यादव ने मशीन से करवाई नालों की सफाई

कांग्रेस कार्यकर्ताओं ने जनता का किया सहयोग



टीम एक्शन इंडिया/नई दिल्ली बादली विधानसभा क्षेत्र के विधायक अजेश यादव के मार्गदर्शन में वार्ड-17 भलस्वा में निगम पार्षद अजीत यादव ने सोमवार को आईटीआई झुग्गी में पीडब्ल्यूडी के जो बड़े नालों की

जो पुलिसिया बहुत दिन से बंद हो रखी थी, जिसे देखते हुए सुपर सोकर मशीन से नालों की सफाई करवाई और आईटीआई झुग्गी का भी दौरा किया गया। इस मौके पर निगम पार्षद अजीत यादव ने स्थानीय निवासियों की समस्याओं



को भी सुना और समस्या के समाधान का आश्वासन भी दिया। इस अवसर पर पार्षद अजीत यादव ने कहा कि मैं समय-समय पर क्षेत्र का दौरा कर रहा हूँ और जनता की जो भी समस्याएँ हैं, उनका समाधान किया जा रहा है,

ताकि क्षेत्र की जनता को किसी भी प्रकार की समस्या से रूबरू न होना पड़े, क्योंकि मेरे क्षेत्र की जनता मेरे लिए मेरे परिवार से कम नहीं है। इस मौके पर उनके साथ कई गणमान्य लोग मौजूद रहे।



टीम एक्शन इंडिया/नई दिल्ली चुनाव आयुक्त द्वारा चलाए जा रहे नई वोट लिस्ट को करेक्शन हेतु लगाए गए कैम्प में नई वोट बनवाने, वोटर कार्ड को आधार से

जोड़ने व अन्य कार्यों में लोगों को जागरूक कर आदर्श नगर के अंदर कांग्रेस के कार्यकर्ताओं ने जनता व कर्मचारियों का सहयोग किया। इस मौके पर बीएलए-1 शिवांक



सिंघल, सराय पीपल थला ब्लॉक कांग्रेस कमेटी के अध्यक्ष भारत सिंह राघव, ब्लॉक कांग्रेस कमेटी के अध्यक्ष जितेंद्र अग्रवाल, डॉक्टर हरिश सेठी, इंद्रजीत हांडा,

मनीष कुमार, सोनू, सुरेंद्र सेनी, लालबाबू पासवान, मीना बानो, कांता देव, प्रेम, होतम सिंह, साहिल सलमानी आदि कांग्रेस के नेता मौजूद थे।

धूमधाम से मनाया चौधरी अब्बास अली का जन्मदिन, दिग्गजों ने दी बधाई

टीम एक्शन इंडिया/नई दिल्ली बाहरी दिल्ली की प्रमुख सामाजिक, सांस्कृतिक संस्था नरेला विकास संगठन ने संस्था चेयरमैन चौधरी अब्बास अली के 78 वें जन्मदिन के अवसर पर भव्य कार्यक्रम का आयोजन कर अब्बास अली का जन्मदिन बड़े ही धूमधाम व हर्षोल्लास के साथ मनाया। इस दौरान दावत पार्टी का भी आयोजन किया गया। बाहरी दिल्ली की प्रमुख संस्थाओं में शुमार नरेला विकास संगठन ने नरेला के हरिश्चंद्र रोड स्थित प्रसिद्ध केसरिया रेस्टोरेंट में भव्य कार्यक्रम का आयोजन कर संस्था के चेयरमैन व प्रसिद्ध समाजसेवी चौधरी अब्बास अली का जन्मदिन बड़े ही धूमधाम व

हर्षोल्लास के साथ मनाया। इस अवसर पर संस्था पदाधिकारियों ने सब की मौजूदगी में पुष्पगुच्छ, सुंदर उपहार भेंटकर, माल्यापण कर चौधरी अब्बास अली को जन्मदिन की बधाई व शुभकामनाएं दी और

भगवान से उनके स्वस्थ व दीर्घायु जीवन की कामना की। राजधानी पब्लिक स्कूल के मैनेजिंग डायरेक्टर व कई सामाजिक संस्थाओं से जुड़े वरिष्ठ समाजसेवी चौ: अब्बास अली के जन्मदिन के अवसर पर सुबह से ही उनके आवास पर बधाई देने वालों का ताता लगा रहा, जिसमें बड़ी संख्या में धार्मिक, सामाजिक, संस्थाओं के पदाधिकारी, सगे संबंधियों, राजनीति से जुड़े दिग्गजों ने

माल्यापण कर सुंदर उपहार पुष्पगुच्छ भेंटकर चौधरी अब्बास अली को जन्मदिन की बधाई दी और उनके स्वस्थ व दीर्घायु जीवन की कामना की। जन्मदिन के अवसर पर नरेला विकास संगठन ने नरेला के प्रसिद्ध केसरिया रेस्टोरेंट में जन्मदिन पार्टी का आयोजन किया। चौधरी अब्बास अली ने सब की मौजूदगी में केक काटकर जन्मदिन की खुशियां मनाई और कहा कि

अवसर पर आप सभी ने जो स्नेह, दुलार और अपनेपन से ओतप्रोत शुभकामनाएं व बधाई मुझे दी हैं, मैं बहुत खुशी के साथ आप सभी के प्रति कृतज्ञता व्यक्त करता हूँ। और आशा करता हूँ कि आप सभी का स्नेह, प्यार और आशीर्वाद मुझ पर हमेशा बना रहेगा। जन्मदिन के मौके पर नरेला विकास संगठन के प्रधान हेमराज बंसल, उपाध्यक्ष इंद्र सिंह खत्री, महासचिव एनडी अरोड़ा, उप प्रधान डॉ. रजनीश गुप्ता, कोषाध्यक्ष श्रीनिवास वर्मा, वरिष्ठ उप प्रधान अनिल आर्य, सुरेंद्र वर्मा, हरि प्रकाश शर्मा, रियासत अली, ओमप्रकाश रंगा, सतबीर राणा, मास्टर सतबीर सहित कई गणमान्य लोग मौजूद रहे।